

प्रधानमंत्री जन आरोग्य योजनेतर्गत अंगीकृत
रुग्णालयांच्या हमी तत्वावरील दाव्यांची रक्कम
अदा करण्यासाठी निधीवितरण..
(लेखाशीर्ष २२१० जी ८८८)

महाराष्ट्र शासन

सामाजिक न्याय व विशेष सहाय्य विभाग,

शासन निर्णय क्रमांक :- बीजीटी-२०२४/प्र.क्र.४१/अर्थसंकल्प

मंत्रालय विस्तार, मुंबई-४०० ०३२

दिनांक :- २० मार्च, २०२५.

- वाचा :-** १) शासन परिपत्रक, वित्त विभाग क्र.अर्थसं-२०२४/प्र.क्र.३४/अर्थ-३, दि.०१.०४.२०२४.
२) शासन परिपत्रक, वित्त विभाग क्र.अर्थसं-२०२४/प्र.क्र.८०/अर्थ-३, दि.२५.०७.२०२४
३) शासन परिपत्रक, वित्त विभाग क्र.अर्थसं-२०२४/प्र.क्र.८०/अर्थ-३, दि.१२.०२.२०२५.
४) शासन निर्णय क्रमांक- बीजीटी-२०२४/प्र.क्र.३९/ अर्थसंकल्प (विधयो), दि.२०.०८.२०२४.
५) सार्वजनिक आरोग्य विभागाची नस्ती क्र.PHD-२७०१६/३०/२०२४-PHD (Arogya ६).

शासन निर्णय :-

संदर्भ क्र.४ अन्वये प्रधानमंत्री जन आरोग्य योजना या योजनेतर्गत या अनुसूचित जाती उपयोजनेसाठी सन २०२४-२५ या आर्थिक वर्षाकरिता मागणी क्र. एन-३, २२१०- वैद्यकीय सेवा व सार्वजनिक आरोग्य, ०१, नागरी आरोग्य सेवा- विषमचिकित्सा, ७८९, अनुसूचित जातीसाठी विशेष घटक योजना, (०१), अनुसूचित जाती घटक कार्यक्रमांतर्गत योजना, (०१) (०४) प्रधानमंत्री जन आरोग्य योजना (कार्यक्रम), लेखाशीर्ष २२१० जी ८८८, ३१- सहायक अनुदाने (वेतनेतर) या खाली माहे जुलै ते सप्टेंबर २०२४ या त्रैमासिक कालावधीतील “विमा हप्त्यांच्या फरकाचे प्रदान विमा कंपनीस करण्यासाठी” रु.१८,५२,६७,८१२/- इतका निधी वितरीत करण्यास मंजूरी प्रदान करण्यात आली होती. विभागाच्या मागणीनुसार सदर योजनेतर्गत आता, योजनेतर्गत अंगीकृत रुग्णालयांच्या हमी तत्वावरील दाव्यांची रक्कम अदा करण्यासाठी” रु. १८,५२,६७,८१२/- इतका निधी वितरीत करण्यात मान्यता देण्यात येत आहे.

२. वित्त विभागाच्या संदर्भाधीन दि.०१.०४.२०२४, दि.२५.०७.२०२४ व दि.१२.०२.२०२५ रोजीच्या परिपत्रकान्वये सन २०२४-२५ या आर्थिक वर्षाकरिता निधी वितरीताची कार्यप्रणाली ठरवून दिलेली आहे. प्रधानमंत्री जन आरोग्य योजना या योजनेतर्गत या अनुसूचित जाती उपयोजनेसाठी वित्त विभागाने दिलेल्या मान्यतेनुसार लेखाशीर्ष २२१० जी ८८८, ३१- सहायक अनुदाने (वेतनेतर) खाली रु.१८,५२,६७,८१२/- इतका निधी प्रशासकीय विभाग प्रमुख म्हणून अपर मुख्य सचिव सार्वजनिक आरोग्य विभाग, मंत्रालय, मुंबई यांना अर्थसंकल्पीय वितरण प्रणालीवर (BEAMS) वितरीत करण्यास मंजूरी प्रदान करण्यात येत आहे.

३. सदर निधी अर्थसंकल्पीय वितरण प्रणालीवर वितरीत करण्यात आला आहे. सदर वितरीत निधी खर्च करतांना नियंत्रक अधिकारी यांनी विहित पद्धतीने काटकसरीच्या उपाययोजना करून खर्च करावा. सध्याच्या शासकीय धोरणास अनुसरून मंजूर आराखड्यानुसार याच वर्षात निधी खर्च होईल याची दक्षता घ्यावी. तसेच उपलब्ध करून दिलेल्या तरतूदीतून झालेल्या खर्चाचा अहवाल, लेखाशिर्षनिहाय/ उपलेखाशिर्षनिहाय तसेच साध्य झालेले भौतिक उद्दिष्टनिहाय माहिती, निधी उपयोगिता प्रमाणपत्र, संबंधित क्षेत्रिय अधिकारी यांनी आयुक्त, समाजकल्याण, संबंधित प्रादेशिक उप आयुक्त, सामाजकल्याण, सार्वजनिक आरोग्य विभाग यांना प्रत्येक महिन्याच्या १० तारखेपर्यंत पाठवणेबाबत दक्षता घ्यावी.

४. विभाग प्रमुख / नियंत्रक अधिकारी यांनी अनुसूचित जाती घटकांसाठीचा निधी त्याच घटकांवर खर्च होईल याची दक्षता घ्यावी, जेणेकरून शासनाला या योजनांवर होणाऱ्या खर्चावर संनियंत्रण ठेवता येईल.

५. सदर शासन निर्णयान्वये वितरीत करण्यात आलेला निधी खर्च करतांना विभागप्रमुख तसेच नियंत्रक अधिकार्यांनी महाराष्ट्र अर्थसंकल्प नियमपुस्तिका, वित्तीय अधिकार नियमपुस्तिका यामधील वित्तीय नियम तसेच वित्त विभागाच्या संदर्भाधीन दि.०१.०४.२०२४, दि.२५.७.२०२४ व दि.१२.०२.२०२५ रोजीच्या शासन परिपत्रकातील दिलेल्या निर्देशांचे काटेकोरपणे पालन करावी.

६. सदर शासन निर्णय वित्त विभागाच्या संदर्भाधीन दि.०१.०४.२०२४, दि.२५.७.२०२४ व दि.१२.०२.२०२५ रोजीच्या शासन परिपत्रकान्वये प्रशासकीय विभागास प्रदान केलेल्या अधिकारात तसेच वित्त विभागाने दिलेल्या मान्यतेनुसार निर्गमित करण्यात येत आहे.

७. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०३२०१६१४३९६६२२ असा आहे. सदर आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने.

(प्रशान्त पुं. वाघ)
अवर सचिव, महाराष्ट्र शासन

प्रत,

- १) अपर मुख्य सचिव, सार्वजनिक आरोग्य विभाग, मंत्रालय, मुंबई
- २) आयुक्त, समाजकल्याण, महाराष्ट्र राज्य, पुणे
- ३) ग्रंथपाल, महाराष्ट्र विधानमंडळ सचिवालय, ५वा मजला, विधानभवन, मुंबई
- ४) महालेखापाल (लेखापरिक्षा) / (लेखा व अनुज्ञेयता), महाराष्ट्र १/२, मुंबई/ नागपूर

- ५) सर्व विभागीय आयुक्त,
- ६) अधिदान व लेखा अधिकारी, मुंबई
- ७) निवासी लेखा परिक्षा अधिकारी, मुंबई
- ८) वित्त विभाग (अर्थ-७/ व्यय-१४), मंत्रालय, मुंबई.
- ९) सार्वजनिक आरोग्य विभाग (आरोग्य-७), मंत्रालय, मुंबई
- १०) निवडनस्ती (अर्थसंकल्प/ विधयो), सामाजिक न्याय व विशेष सहाय्य विभाग